

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ యమకస్తబకః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ యమకస్తబకః ॥

యశస్వినిముపాసీయ యదునాథసథర్మిణీం।  
యమకం కథయంత్యార్యా యత్పదం కల్పశాఖినః॥ 1 ॥

దయాసంపూర్ణహృదయా మయా కృతమనామయా।  
రమా గుణేన పరమా స్తవం గృహ్లాతు వాస్తవం॥ 2 ॥

మాతస్త్వదంఘ్రౌ మమ దేహి భక్తిం  
మాఽతః పరస్మిన్ హృదయం ప్రసాంక్షిత్।  
సా కంశత్రోర్దయితే శుభేన  
సాకం చరీకర్త్యశుభప్రశాంతిం॥ 3 ॥

రమాఽరమాపత్తిమపాస్యతాం మే  
దయోదయోపేక్షితభక్తమంతుః।  
ముదాముదారాం చ దిశేత్ సమృద్ధిం  
నతానతాపాన్ కురుతే యదీక్షా॥ 4 ॥

రమే పదాజ్ఞే తవ తే మనోరమే  
నమేయముచ్చైరితరా గతిర్న మే।  
సురేశ్వరో యద్భజనేన భాసురే  
పదే పునా రాజతి దైత్యలోపదే॥ 5 ॥

ఉదారవిభవా భవామయహారా  
హారాదిమహితా హితాయ కమలా।  
సుధౌఘసదృశా దృశా శుభదయా  
దయాలురధునా ధునాతు దురితం॥ 6 ॥

ఘనాఘనాభస్య ఘనాఘనాశినః  
 సదా సదాశారసదా సదార్థ్యధీః |  
 హితాహితార్యా రహితాహితా మనో-  
 రమేఽరమేవాచర మే రమే ముదం || 7 ||

సరోరుహారామగృహం సుమల్లికా-  
 సరోరుహారాం కమలాం మధుద్విషః |  
 భుజాంతరామోదకరీం నుమః క్షమా  
 భుజాం తరామోఽనుస్సృతిం వ్యథాంబుధిం || 8 ||

న్యపో నిరాస్థః సుమనోజనే యో  
 మనోజనేయో న హి తేన మేఽర్థః |  
 స్థితాం ప్రణమ్యాసమురస్యహం తు  
 మురస్య హంతుః స్వయమిందిరే త్వాం || 9 ||

దృష్టిర్దయైకావని తే రమే నః  
 ఛినత్తు విష్టోర్వనితేఽరమేనః |  
 భవే తవాస్యేయమపీడనేన  
 కుతః క్షతిర్మే యమపీడనేన || 10 ||

కుభూభుజాం సంప్రతి మాననేన  
 ఫలం సుధాంశుప్రతిమాననే న |  
 శుభం ప్రయచ్ఛావికలం కలేశ-  
 స్వసస్త్వహం స్యాం వికలంకలేశః || 11 ||

కరోతు మోదం కమలా సమున్మిషత్-  
 కలావిలాసా రసినీ విభావసౌ |  
 కృపానిధౌ వేంకటశైలనాయకే  
 కలావిలా సారసినీ విభావసౌ || 12 ||

యోగాయ యో గాయతి భావుకేన  
 రామే వరామేవ హరేస్తవాఖ్యాం |  
 నాలీక నాలీక సవిత్రి ధామ  
 తేనాక్షతేనాక్షయమాప్యతే తత్ || 13 ||

న్యణాం దృశః సార్థయితుం తవాభూత్  
 రమే యదేహః నరమేయదేహః |  
 ప్రాప్తా తదా త్వం ఫణిరాజశైల-  
 వనాలికేలాం నవనాలికేరాం || 14 ||

త్వయాశ్రితస్యాత్ర పరత్ర చోచ్ఛక్తై-  
 రకారి రామే నరకారిరామే |  
 గోపాలకం త్వం నయసే రసం యా  
 గవా సమేతం నగవాసమేతం || 15 ||

శుద్ధయా త్వదభిధాసహస్రకం  
 యో గిరా జపతి నా సమంతతః |  
 త్వం విదుర్హరిసఖి త్రయీవిదో  
 యోగిరాజపతినా సమం తతః || 16 ||

దానశ్రియా విహసితామరసాలయే తాం  
 తాపాపహం జనని తామరసాలయే తాం |  
 పాదద్వయాం స హి భజేద్రుచిరాగమాం తే  
 యస్యాస్తి నిర్మలధియో రుచిరాగమాంతే || 17 ||

వశితసర్వజగత్పతిరక్షయా  
 దృగశుభం తవ లుంపతి రక్షయా |  
 హృదయముజ్జతు దేవి న మామకం  
 త్వదినమన్యమితో వినమామ కం || 18 ||

త్యజతి యచ్ఛుభలాభవతీ న తాన్  
 జనని మత్ప్రభృతీః భవతీ నతాః |  
 మిలతి మే న యథా మతిరంహసా  
 మమ తథా దయతామతిరంహసా || 19 ||

పద్మేఽస్తు తుభ్యం ప్రథమా నమస్య  
 స్థిరం ఫలం హి ప్రథమానమస్యః |  
 విధాయ మాన్యామహతామహం తాం  
 హరామ్యరీణాం మహతామహంతాం || 20 ||

భవత్యజేయం తనుతేఽజనేవ్యా  
 జనాయ లోకం దయయైవ తం శ్రీః |  
 భవత్యజేయం తనుతేజనే వ్యా-  
 ధ్యఘ్నాజ్ఞితం మే కుహృదేఽపి దత్తే || 21 ||

నిధాయ భవతీ దృశం నవసరోజపత్రాయతాం  
 శ్రితం హరిపురంధ్రీ మాం హృతనమద్విపత్ త్రాయతాం |  
 న మాం కిల వినా త్వయాఽఽపది తమః కదంబాదయః  
 కరోరహృదయో హరిఃఖలజనేఽస్మదంబాదయః || 22 ||

న స మాధవస్తవ గుణానసమా-  
 యతనేత్ర ఏవ కమలాయతనే |  
 క్షమతేఽభిధాతు మతిదక్షమతేః  
 స్తవనాయ కః పటుమతిస్తవ నా || 23 ||

భవతీ జగదంబ కృతార్తభవో-  
 పరమా పరమా పరమా పరమా |  
 కుహృదోఽద్రితఠీమవనాయ కృపా-  
 మహితా మహితా మహితా మహితా || 24 ||

రమా రమా రమా రమాధ్యుపాసితం యమర్ణవాత్ |  
ధియో హరిం వృషాచలోత్తమేతమేతమేత మే || 25 ||

త్రా తుమప్రచ్యుతా వారిజుతేక్షణా  
త్వం నతాత్ ధ్వస్తదేవారిజుతేక్షణాత్ |  
పాతకాదిందిరే పాహి మాం శోభిత-  
శ్రీరఘ ధ్వాంతలోపా హిమాంశోఽభితః || 26 ||

మందారా మందారా మందారా మందారాత్  
వ్యాధిఘ్నా దైత్యారేః శేషాద్రిం తం ప్రాప్తాః |  
సారావా సారావా సారావా సారావా-  
గాలీఢా శృంగాలీః యస్యార్తాః సంత్రాతుం || 27 ||

శమదమౌ మదమౌఢ్యహరౌ పహన్  
మధురిపుం ధురి పుణ్యకృతాం స్థితః |  
వినమతీనమతీవ తవార్చకో  
నిజగదం జగదంబ జహాతి చ || 28 ||

జనని త్వయా పరిచరత్  
సురకిన్నరకాంతయా నయజుషా స్తుతయా |  
హృది మే వినా కిమపి క్లప్తనమన్  
నరకాంతయా నయజుషా స్తుతయా || 29 ||

త్వమేవ సేవ్యాఽసి దృశైవ తే స్థిరం  
రమే యతో యాదవనాయకే బలం |  
ఉరో హి శౌరేరుదధేస్తవమగ్రహీ  
రమేయ తోయాదవనాయ కేవలం || 30 ||

సారసం శ్రితవతీం ససారసం-  
మాననాం హిమకరోపమాననాం |

దేవతాం ప్రణమతో ముదేవ తాం  
వేదనాదమహితాం న వేదనా ॥ 31 ॥

సా మయి దేయాదీక్షాం  
రమార్త రక్షార్థమాదదే యా దీక్షాం।  
యత్పదజలజనతానాం  
అపి సుగమం దివ్యధామ జలజనతానాం ॥ 32 ॥

కమలే రాజీవానాం  
కులే స్థితా త్వం గతిః పరా జీవానాం।  
జగదారాధ్యా యంతి  
శ్రేయస్త్యాం యే కృతాదరా ధ్యాయంతి ॥ 33 ॥

కిమపి మహోదారేషు  
ప్రథమం మధువైరిణో మహో దారేషు।  
జయతి సపర్యా యస్య  
స్థిరఫలదాత్రీ సురద్రుపర్యాయస్య ॥ 34 ॥

విధృతాం హరిణాంకేన  
త్వాం ప్రతివదదాననాం హి హరిణాంకేన।  
ప్రణమన్ జనని బిడౌజాః  
జనో భువి స్యాత్ స్వబంధుజననిబిడౌజాః ॥ 35 ॥

కలశోదధికన్యాయం  
పశ్యతి విద్యాత్ స తావదధికన్యాయం।  
జితకథకవితానేన  
త్రయీవిదా లభ్యతే చ కవితానేన ॥ 36 ॥

శ్రీః సేవానరకేషు  
త్వయాఽర్థతాం హరిరితాఢ్యవానరకేషు।

మాం వినిపాత్య న ఘోరాః  
శుచో యథా నయతి కింతు పాత్యన ఘోరాః || 37 ||

సతతవికారాకల్పం  
ప్రాప్తోఽహం దేహమంబ కారాకల్పం |  
కుభవాదాశు భవత్యా  
స్వయముద్ధారోఽయ రమే సదా శుభవత్యా || 38 ||

సారాసారాజ్ఞాన-  
స్థానేన కిమస్తతేజసా రాజ్ఞా నః |  
శ్రీస్త్వయి మానసమేతత్  
న్యస్యేమ విముక్తయేఽభిమానసమేతం || 39 ||

వ్యక్తిం విందేమహి తాం  
ఇంద్రాదిసురైర్నవారవిందే మహితాం |  
మధ్యమతారకవర్ణే-  
ఽభిహితా యా నఖజితోరుతారకవర్ణా || 40 ||

హృతసదరిద్రవ్యాధిః  
శ్రితజనముచ్చిన్నదుర్దరిద్రవ్యాధిః |  
అతులకృపా యా దేవ-  
ప్రణుతా సా మాం రమాఽత్ర పాయాదేవ || 41 ||

శోషితభవనదయాగ-  
స్తన్యేశః కచజితో త్ప్రభవనదయాగః |  
సోఽనభిభవనదయాగః  
సోఽథ్వాఽవతి పద్మయాఽఽత్మభవనదయాగః || 42 ||

త్వాం హి సుధీ రాజయతి  
స్తుతాం స్తువైర్యః ప్రమానిధీ రాజయతిః |

భవతి స ధీ రాజయతి

శ్రీః స్తంభభువోఽత్ర సోదధీరా జయతి || 43 ||

భక్తతమానాయతయా

దృక్ తవ కమలే సురోత్తమానాయత యా |

విశ్రుతమానాయతయా

శమయ భవం శ్రేయసేఽసమానాయ తయా || 44 ||

శ్రీః పరభాగవతీయం

యభిష్టుతా సా ముకుందభాగవతీ యం |

ఫణివృషభాగవతీయం

పశ్యతి భజతే పదం స భాగవతీయం || 45 ||

తృడ్యా తనయాచార్యాః

అహితేనాంతస్త్వయాఽభితనయా చార్యా |

త్వం చిత్త న యాచార్యా

ప్రభృతీరితరా నమచ్ఛ్రితనయాచార్యాః || 46 ||

మాం హారిరామాఽఽయతయా దృశా

పునాత్వేనసాం విరామాయ తయా |

ప్రథిత తరామాయతయా

కాకేఽప్యసురే కృపాం పరమాయతయా || 47 ||

రాశేర్వారామస్య శ్రీస్త్వం

దుహితాఽథచోత్సవారామస్య |

అవనిభవా రామస్య ప్రియా

ధీయం నః సదోషవారామస్య || 48 ||

హరిసురదారుణ్యే నః

స్థితిముషి వల్లివదభూద్యదారుణ్యేన |

భృతవందారుణ్యేన

త్వీడే దైవతమసంగి దారుణ్యేన || 49 ||

శ్రీర్హితకరవాణీ యాన్

పశ్యతి తేభ్యో నమాంసి కరవాణీయామ్ |

హృతశోకరవాణీయాన్

హాతుమనర్థామ్ సుమప్రకరవాణీయామ్ || 50 ||

మహోదయాఽఽసారభుజాత్వయాతయా

మహోదయా సారభుజా త్వయా తయా |

విలోపకారాతిశయాస్తదే విభా-

విలోపకారాతిశయాస్త దేవి భా || 51 ||

సురక్షయా దేవహితా దృశావమా-

సురక్షయాదేవ హి తాదృశాఽవ మా |

ముదా రమే ధేహి గిరా విహానతా-

ముదారమేధేఽహిగిరావిహానతా || 52 ||

కేవలం తుచ్ఛవిమతా హరిణా క్షితవామతాః |

కే వలంతు చ్ఛవిమతా హరిణాక్షి తవామతాః || 53 ||

వైరస్య హానిదానేన మాన్యాసాధ్యేన సాఽద్య తు |

వైరస్యహానిదానేన మాన్యా సాధ్యేన సా ద్యతు || 54 ||

వృషాచలేఽశంకరతోద్యమాన-

వృషాచలే శంకరతోద్యమా న |

వృషాచలేశం కరతోద్యమాన

యాంబాత్యజో వష్టి దృశో గిరస్తే || 55 ||

రాజీవాయతనా పరత్ర మహతిం కుర్యాన్ముదే నః కృపా  
 రాజీవాయతనాగబాహురఘ హృత్ కృష్ణో న దేవోఽపరః |  
 రా జీవాయ తనావిహాపి సుఖదా శుద్ధా తవైవాప్యతే  
 రాజీవాయత నాయకం ఫణిగిరేర్యాఽసౌ దయాస్రోతసాం || 56 ||

కౌమారమారచయతః సఫలం తపోఽస్య  
 సా మారమారకనుతస్య వృషాచలేందోః |  
 రామా రమా రహితకోపతయా కృతాస్మత్-  
 క్షేమారమారవిసుధాంశు జయత్యవన్యాం || 57 ||

కలితమసారమనాశాధ్యాయామహితం న రామరామాన్యం |  
 కలితమసారమనాశా ధ్యాయామ హి తన్నరామరామాన్యం || 58 ||

సారసేన మహితాపహారికా-  
 సారసేనమహితాపహారికా |  
 సారసేన మహితాప హారికా-  
 ఽనంతగా జయతి యాఽనఘ రమా || 59 ||

త్వం గతిం జనని యచ్ఛ వైభవీ  
 మా నయాఽమితరసా మహో దయా |  
 మానయామి తరసామహోదయా  
 మానయామితరసామహోదయా || 60 ||

మారమాతరణిమానమస్యతాం  
 మా రమాతరణిమానమస్యతాం |  
 మారమాతరణిమానమస్యతాం  
 మారమాతరణి మానమస్య తాం || 61 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే యమకస్తబకః ||